

بحران کے انتظام سے متعلق بمسٹک کی پ۔ لی مشق -2017 کی تیاری میٹنگ شروع

Posted On: 08 AUG 2017 5:22PM by PIB Delhi

نئی دہلی، 8 اگست 2017۔ بمسٹک (بی آئی ایم ایس ٹی ای سی) کے بحران کے انتظام سے متعلق پہلی مشق 2017 کی دو روزہ تیاری میٹنگ آج یہاں شروع ہوئی۔ لیفٹیننٹ جنرل (ریٹائرڈ) این سی مارو نے افتتاحی اجلاس میں مہمان خصوصی کے طور پر شرکت کی۔ وہ نیشنل ڈزاسٹر مینجمنٹ اتھارٹی (این ڈی ایم اے) کے ایک ممبر ہیں۔ اس طرح یہ میٹنگ بمسٹک کے بحران کے انتظام سے متعلق مشق 2017 کا پہلا مرحلہ ہے جس کا انتظام نیشنل ڈزاسٹر رسپانس فورس (این ڈی آر ایف) نے کیا ہے۔

تیاری میٹنگ میں افتتاحی خطبہ دیتے ہوئے لیفٹیننٹ جنرل مارو نے کہا کہ بمسٹک ہلاک کی اس میٹنگ سے بحران کا خطرہ کم ہونے (ڈی آر آر) میں تعاون کو فروغ دینے کے ساتھ بحران سے نمٹنے کی صلاحیت کو بڑھانے میں بھی مدد ملے گی۔ لیفٹیننٹ جنرل مارو نے کہا کہ جنوب ایشیا سالانہ بحران پر قابو پانے کی مشق (ایس اے اے ڈی ایم ایکس) اور بحران کے خطرے کو کم کرنے کے لیے ایشیا کی وزارتیں کانفرنس (ایس اے اے ڈی آر آر) منعقد کر کے ہندوستان ڈی آر آر کوششوں میں آگے رہا ہے۔ ہندوستان نے ڈی آر آر مثلاً ساؤتھ ایشیا سیٹلائٹ جی ایس اے ٹی -9 کے ذریعے اور سونامی کی جلد وارننگ دینے والے مرکز کے ذریعے دوسرے ملکوں کو اپنی مہارت اور صلاحیت کی پیشکش کی ہے۔

لیفٹیننٹ جنرل مارو نے کہا کہ بڑھتی ہوئی آبادی اور لوگوں کے شہروں میں منتقل ہونے کی وجہ سے قدرتی آفات کے اثرات بڑھتے جا رہے ہیں۔ انہوں نے کہا کہ ڈی آر آر میں تجربات میں ساجھیداری بحران کے انتظام کے لیے انتہائی اہمیت کی حامل ہے۔

اس موقع پر اظہار خیال کرتے ہوئے این ڈی آر ایف کے ڈائریکٹر جنرل جناب سنجے کمار نے کہا کہ بحران کے انتظام کی پہلی بمسٹک مشق 2017 کی جزئیات اور ضرورتوں کا دو روزہ تیاری میٹنگ کے دوران جائزہ لیا جائے گا۔ جوائنٹ سیکریٹری (بمسٹک اور سارک) وزارت خارجہ جناب پرشانت اگروال نے بتایا کہ بحران کے انتظام سے متعلق معاملہ پچھلے سال اکتوبر کے مہینے میں گوا میں منعقدہ برکس چوٹی میٹنگ میں ایجنڈے میں شامل رہا، جہاں بمسٹک لیڈروں کو خاص طور پر مدعو کیا گیا تھا۔

گ میں وزارت داخلہ، وزارت خارجہ، این ڈی ایم اے، این ڈی آر ایف، نیشنل انسٹی ٹیوٹ آف ڈزاسٹر مینجمنٹ (این آئی ڈی ایم) کے سینئر افسروں کے ساتھ ساتھ بمسٹک میں شامل ساتوں ملکوں یعنی بنگلہ دیش، بھوٹان، ہندوستان، نیپال، سری لنکا، میانمار اور تھائی لینڈ کے نمائندے بھی شرکت کر رہے ہیں۔

حکومت ہند نے بحران کے انتظام سے متعلق پہلی بمسٹک مشق 2017 کے انعقاد کی ذمہ داری این ڈی آر ایف کو سونپی ہے۔ اس سے متعلق ملکوں کو اپنے اپنے تجربات میں دوسروں کو شریک کرنے اور بحران کے انتظام میں علاقائی تعاون کو مستحکم بنانے میں مدد ملے گی۔

(Date: 08.08.2017)

م۔ن۔ج۔ن ع

U- 3841

